

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,  
ಪೀಠಾಸೀನ ಕೊಠ್ಠಿಗಾಲ

ಎಸ್.ಸಿ.

5034/2025

|                     |               |                              |
|---------------------|---------------|------------------------------|
| ಸಾಕ್ಷಿದಾರರ<br>ಹೆಸರು | : ಸುರೇಶ್.ಎಂ   | ಪ್ರಮಾಣ ವಚನ<br>ಭೋಧಿಸಿದ ದಿನಾಂಕ |
| ತಂದೆ ಹೆಸರು          | : ಲೇಟ್ ಮಹಾದೇವ | 20.01.2026                   |
| ವಯಸ್ಸು              | : 39 ವರ್ಷ     |                              |
| ವೃತ್ತಿ              | : ಆಟೋ ಚಾಲಕ    | ಪ್ರಾ.ಸಾ: 08                  |
| ವಾಸ ಸ್ಥಳ            | : ಹನೂರು       | ಚಾ.ಸಾ: 16                    |

ಆರೋಪಿಯನ್ನು ವಿ.ಸಿ.ಯ ಮೂಲಕ ನ್ಯಾಯಾಲಯಕ್ಕೆ ಹಾಜರು ಪಡಿಸಲಾಗಿತ್ತು, ಅವರಿಗೆ ಧ್ವನಿ ಕೇಳಿಸಲಾಗುತ್ತಿದೆಯಾ ಎಂದು ಪರಿಶೀಲಿಸಿದ ನಂತರ ಅವರ ಹಾಜರಾತಿಯಲ್ಲಿ ಸಾಕ್ಷಿಯ ವಿಚಾರಣೆಯನ್ನು ಮಾಡಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನನಗೆ ಚಾಸಾ 17 ಗೊತ್ತು. ಮೇ 2025 ರಲ್ಲಿ ಪೋಲಿಸರು ನನ್ನನ್ನು ಮತ್ತು ಚಾಸಾ 17 ರವರನ್ನು ಪೊ.ರಾಣೆಗೆ ಕರೆಸಿದ್ದರು. ಪೋಲಿಸರು ರಾಣೆಯಲ್ಲಿ ಆರೋಪಿಯಿಂದ ಬಟ್ಟೆಗಳನ್ನು ಅಮಾನತ್ತುಪಡಿಸಿಕೊಂಡರು. ಒಂದು ಪ್ಯಾಂಟ್ ಮತ್ತು ಒಂದು ಶರ್ಟ್ ಅನ್ನು ಅಮಾನತ್ತುಪಡಿಸಿಕೊಂಡರು. ಸಾಕ್ಷಿ ವಿ.ಸಿ ಮೂಲಕ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ. ಮಹಜರ್ ಅನ್ನು ನಿಪಿ 12 ಎಂದು, ಸಾಕ್ಷಿ ಸಹಿಯನ್ನು ನಿಪಿ 12(ಎ) ಎಂದು ಗುರುತಿಸಲಾಯಿತು. ಭಾವಚಿತ್ರಗಳನ್ನು ನಿಪಿ 13 ಮತ್ತು 14 ಎಂದು ಗುರುತಿಸಲಾಯಿತು.

ಈಗ ನ್ಯಾಯಾಲಯದ ಮುಂದೆ ಇರುವ ಒಂದು ಬಿಳಿ ಬಟ್ಟೆಯಲ್ಲಿ ಹೊಲಿದು ಸೀಲು ಮಾಡಿರುವ ವಸ್ತುಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಸದರಿ ವಸ್ತುಗಳನ್ನು ತೆರೆದು ನೋಡಲಾಗಿ,

ಅದರಲ್ಲಿದ್ದ ಪ್ಯಾಂಟ್ ಅನ್ನು ಮು.ಮಾ 2 ಎಂದು, ಶರ್ಟ್ ಅನ್ನು ಮು.ಮಾ 3 ಎಂದು ಗುರುತಿಸಲಾಯಿತು. ಸಾಕ್ಷಿ ಬಟ್ಟೆಗಳನ್ನು ನೋಡಿ ಗುರುತಿಸಿರುತ್ತಾರೆ.

ನಂತರ ಆರೋಪಿಯು ಪೊಲೀಸರಿಗೆ ಕೊಲೆ ಆದ ಸ್ಥಳವನ್ನು ತೋರಿಸಿದನು. ಸದರಿ ಸ್ಥಳವು ಒಡೆಯರ ಪಾಳ್ಯದಿಂದ ಸ್ವಲ್ಪ ಮುಂದೆ ಇರುವ ಶೀಟ್ ಮನೆ ಆಗಿತ್ತು. ಪೊಲೀಸರು ಸದರಿ ಸ್ಥಳದಲ್ಲಿ ಮಹಜರ್ ಬರೆದರು. ಮಹಜರ್ ಅನ್ನು ನಿಪಿ 10 ಎಂದು, ಈಗಾಗಲೇ ಗುರುತಿಸಲಾಗಿದೆ. ಸಾಕ್ಷಿ ಸಹಿಯನ್ನು ನಿಪಿ 10(ಬಿ) ಎಂದು ಗುರುತಿಸಲಾಯಿತು. ಭಾವಚಿತ್ರಗಳನ್ನು ನಿಪಿ 15 ಮತ್ತು 16 ಎಂದು ಗುರುತಿಸಲಾಯಿತು. ನಂತರ ಆರೋಪಿಯು ಪೊಲೀಸರನ್ನು ಮತ್ತು ನಮ್ಮನ್ನು ತಾನು ಚಾಕು ಇಟ್ಟಿದ್ದ ಸ್ಥಳವನ್ನು ತೋರಿಸುತ್ತೇನೆ ಎಂದು ಹೇಳಿ ಕರೆದುಕೊಂಡು ಹೋದನು. ಆರೋಪಿಯು ಒಂದು ಮರದ ಬುಡದಲ್ಲಿ ಚಾಕುವನ್ನು ಇಟ್ಟಿದ್ದನು. ಸದರಿ ಸ್ಥಳದಲ್ಲಿ ಪೊಲೀಸರು ಮಹಜರ್ ಬರೆದರು. ಭಾವಚಿತ್ರಗಳನ್ನು ನಿಪಿ 17 ಮತ್ತು 18 ಎಂದು ಗುರುತಿಸಲಾಯಿತು. ನಂತರ ಆರೋಪಿಯು ತಾನು ಚಾಕುವನ್ನು ಖರೀದಿಸಿದ ಅಂಗಡಿಯನ್ನು ತೋರಿಸುತ್ತೇನೆ ಎಂದು ನಮ್ಮನ್ನು ಚಾಸಾ 10ರ ವರ ಅಂಗಡಿ ಬಳಿ ಕರೆದುಕೊಂಡು ಹೋದನು. ಪೊಲೀಸರು ಸದರಿ ಸ್ಥಳದಲ್ಲಿ ಮಹಜರ್ ಬರೆದರು. ಭಾವಚಿತ್ರವನ್ನು ನಿಪಿ 11 ಎಂದು ಈಗಾಗಲೇ ಗುರುತಿಸಲಾಗಿದೆ. ಚಾಕುವನ್ನು ಮು.ಮಾ 1 ಎಂದು ಈಗಾಗಲೇ ಗುರುತಿಸಲಾಗಿದೆ.

### ಪಾಟೀ ಸವಾಲು:- ಶ್ರೀ ವಕೀಲರಿಂದ

ಆರೋಪಿ ಪರ ವಕೀಲರು ಗೈರು ಹಾಜರಿರುತ್ತಾರೆ. ಆದ್ದರಿಂದ ಪಾಟೀ ಸವಾಲನ್ನು ಇಲ್ಲ ಎಂದು ತೆಗೆದುಕೊಳ್ಳಲಾಯಿತು.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ















